

አገዳሲ መጻዋዕታ ናብ መላእ ዓለም ዝርከቡ ኤርትራውያን፡ ካብ ህዝባዊ ሓይሊ ዕማም ዋዕላ ጀነቫ

መእተዊ፡

ጽባሕ እቲ ንናይ ሃገርና ልዑላውነትን ነጻነትን አሕሊፍና፡ አይንህብን ዝብል ነድርን መርገጽን ናይ ህዝብና ዘቃልሑን፡ ነቲ ኩባ ህዝቢ ተኸዊሉ ዝካዩድ ዘሎ ሽርሕታት ወልቀመላኺ ስርዓት ዝመከተን ንሕቡራት ሃገራትን መላእዓለምን መርገጺ ዝነጸረ ካብ ኩሉ ኩርንዓት ዓለም ዝተሳተፍዎ ታሪኻዊ ሰላማዊ ሰልፊ ጀነቫ፡ ኣብ ታሪኻዊ መዓልቲ ሰውራ ኤርትራ መስከረም ሓደ 2018 ዝተኸደሩ ህዝባዊ ዋዕላ ብህዝቢ ዝተመርጸት ህዝባዊ ሓይሊ ዕማም ቆይማ።

መሰረታዊ ተልእኾአን ናይ ግዝዬ መዋእላን ብተኸታተሊ ክልተ ህዝባዊ መግለጺታት ዘርገሐ ምንባራ ዝዝከር እዩ። ዳግም ንምብራህ መሰረታዊ ተልእኾአ ነቲ ኣብ መላእ ዓለም ዝርከብ ናይ ኤርትራውያን ህዝባዊ ቃልሲ ንምድልዳሉን ብኩባ ዝበለ ደረጃ ተጠርኒፉ ናብ አድማላ ሓይሊ ንምስግጋርን፡ ኣብ ኩሉ ኩርንዓት ዓለም ዝካዩድ ቃልሲታቱ ዘስምርን ዘወሃህድን ህዝባዊ ወኪልን ልኡኽን ንምፍጣር እዩ። ህዝባዊ መዝነትን ቅቡልነትን ዘለዎ፡ ብህዝቢ ዝተመርጸትን ትሓታትነቱ ንህዝቢ ዝኸነን ልኡኽ ህዝቢ ንምቕም ናይ ኩልና ንፍትሕን ሓርነትን ንቃለስ ኤርትራውያን ሓላፍነት እዩ።

ህዝባዊ ሓይሊ ዕማም ጀነቫ ብመሰረት ዝተዋህባ ተልእኾ አድላይ መጽናዕታት ከተካይድ ድሕሪ ምጽናሕ እንሆ ነዚ ዝስዕብ መደብ ትግብራ ናብ ክቡር ህዝብና ነቕርብ።

1. ህዝባዊ ጥርናፊና ኣብ ኩሉ ኩርንዓት ዓለም ኣብ ንነብረሉ ቦታታት ምድልዳል። ብሰንኪ ሕሱም ምልካዊ መግዛእቲ ህዝብና ኣብ ፈቐድኡዓለም ተበቲኑ ኣብ ዘለወሉ እዋን [ብቦታ] [ብከተማ] [ብአካባቢ] ደረጃ ኩሎም ንፍትሒ ዝቃለሱ ኤርትራውያን ምጥርናፍን ኣብ ሓደ መአዲ ኣብ ምድሓን ሃገሮምን ህዝባዊ ምስማርን፡ ንኹሉ እቲ ምልካዊ ስርዓት ዝፈጠሮ ሽርሕታትን ምትላላትን ብምፍቓል፡ ኩሎም ኤርትራውያን ኣብ ጎኒ ልዑላዊት ሃገርን ሓርነትን ህዝብን ንኸዓስሉ ምስራሕ።
2. እቲ ብአካባቢ/ ከተማታት ዝተጠርኒፈ አካላት፡ ብደረጃ ሃገር ንምጥርናፍ ኣብ ሓደ ማእከላይ ቦታ ወከልቶም ብምልእኽ፡ ብደረጃ ሃገር ዝወከልዎም ይመርጹ። ዓቕን ናይ ሃገር ወከልቲ ከክምዓቕኑ ኮይኑ ካብ 7 ስጋብ 10 ይበጽሑ። ክሳብ 15/መጋቢት 2019 ወከልቲ ሃገራት ናይ ምምራጽ ስራሕ ንክወዳእ ነማሕጽን።
3. እቶም ካብ ኩሉን ሃገራት ዝተመርጹ ወከልቲ ሃገራት፡ ኣብ ማእከላይ ቦታ ኣብ ዝግበር ዋዕላ ተጋቢኦም፡ ሰፊሕ ናይ ዓወት ዓቢ ስትራተጂ ዩጽድቕን ብክፍለዓለምን፡ ዓለምለኸን ደረጃ ህዝባዊ ወከልትን ልኡኽትን ይመርጹ። እቶም ናይ ዓለምለኸ ወከልትን ልኡኽትን፡ ብመሰረት ዝጸደቐ ዓቢ ስትራተጅን መደብን ንኹሉ ቃልሲታት ዩወሃህዱን፡ ዕላዊያን አፈኛታትን ወከልትን ይኸኑን። ኣብ ኩሉ መድረኻት ይመርሑ። ቦታን ግዝዬን ዋዕላ ኣብ ተኸታታሊ መግለጺታትን ክንሕብር ኢና።

**ተወሳኺ፡**

1. **ነዚ አብላዕሊ** ብሕጽር ዝበለ ተዘርዚሩ ዘሎ አገዳሲ ህዝባዊ ዕማም ንምስላጥን፡ ክንድቲ መድረኽ ዝጠልበና ፣ ሃገርናን ህዝብናን ኣብ ምድሓን ክንዕወት፡ መላእ ደላይ ፍትሒ ወድባትን ማሕበርትን ምንቅስቓሳትን፡ እዚ ዋኒን እዚ ከም ቀንዲ ዋኒኖም ክሕዝዎን ኣብ ምዕዋቱ ክትሓባቡን ንጽወዕ።
2. **ኤርትራዊ ደንብ** ፍትሕን ሓርነትን ሰሚሩን ተሓባቢሩን ሃገሩ ኣብ ምድሓን፡ ህዝባዊ ጥርናፊ ህዝባዊ ሓይሊ ፈጠሩ ንኹሉ ወዱብን ጥርኑፍን ትሕዝቶኡ አወሃሂዱ ምልክን ምልካዊነትን ብምልጋስ፡ ናብ ጥጡሕ ሰላማዊ ምስግጋር ከምዝወዕል ምግባር።
3. **ኣብ ኤርትራ ከጋጥም** ዝኸለል ምዕባሌታት ለውጥታት፡ ሃገራዊ መጽናዕቲታትን ምድላዎትን ምግባር፡ ንኹሎም ዓቕሚ ዘለዎም ምሁራት አበርክትኦም ብዝያዳ ንድሕነት ሃገርን ህዝብን ሰላማዊ ምስግጋርን ከምዝወዕል ምግባር።
4. **ነቶም ዝለዓለ ግዳያት** ናይ ምልካዊ ስርዓት ዝኸኑ መንእሰያትን ደቂ አንስትዮን ዝያዳ አቓልቦ ምግባርን፡ ጸገማቶም ብምፍታሕ ኣብ ሓርነታዊ ቃልሲ ሓቀኛ ቦታኦም ምሃብ።

**ኣብ መደምደምታ፡**

**ሃገርናን ህዝብናን ብምድሓን** ናይ መላእ ህዝብና ሓርነት ምርግጋጽ ናይ ኩልና ምኻኑ ዘጠራጥር አይኮነን። ቡብዝመስለና ዓቢ መስዋእቲ ዝተኸፍሎ ቃልሲ ይካዩድ ምህላወ ርዱእ እዩ። ህዝባዊ ጥርናፊን ምቕም ዓለምለኸዊ ህዝባዊ ወኪልን ንህዝባዊ ሓርነታዊ ቃልሲና ናብ ኩባ ዝበለ ደረጃ ብምስግጋር ስሉጥን አድማዕን መንገዲ ብምኻኑ፡ ኩሎም ኣብ ኩሉ ኩርንዓት ዓለም ዘለዉ ኤርትራውያን ክወንንዎን፡ ድምጻምን ጸዕርታቶምን ብምስማር ምልክን ምልካወ-ወነትን ንምወጋድ ንበገስ። ኣብ ከባቢና ዝካዩድ ጥርናፊታት አደልዲልና፡ ናይ ሃገር ወከልትና ንምረጽ።

**ንዝያዳ ሓበሬታ አድራሻና፡**

**አመይል** .....abiyassu5@gmail.com....\* \* ቴሌፎን 33 769467278፡ 39 3245980876፡ 47 94730411  
44 7508050586። ዓወት ንህዝባዊ ጥርናፊን ምምራጽ ወከልቲ ህዝብን፡  
ልዑላዊት ዲሞክራሲያዊት ኤርትራ ንዘልአለም ትንበር፡ ህዝባ ብሕግን ፍትሕን ይናበር፡  
ክብርን ዝኸርን ንጀጋኑ ስዉአትና፡  
ህዝባዊ ሓይሊ ዕማም ጀነቫ።